

ব্লেন্ড

অনির্বাণ দাস

জারুল

ফুলের মতোই দেখতে, আসলে ফুটে আছে অপমান
ঠিক বলেছেন? আপনিও চোখ বুজলে দেখতে পান

চোখ

ভিজে ভিজে পাতা মানে তাকিয়ে মন
জলে বন্দী ইশারাকে চিনেছে শ্রাবণ?

জিলাপি

প্যাঁচের ভিতর রস লুগিয়ে, রসের ভিতর স্বাদ
ভাজছে তৈল মিস্ত্র জীবন, তৈলের অপরাধ?

ছাতা

বেশি আলগাও যাকে সে তো হারাবেই
রোদে পুড়ে জলে ভিড়ে শিথিয়াছে এই?

চুইংগাম

বাহিরেতে মিঠা মিঠা, দিলে পহেচান
স্মৃতি কেউ গিলে ফেলে? সামলে চাবান...

জিভছোলা

তুমি যারে খেয়েছিলে সে তোমারে খায়
হাত ধুয়ে ফেলে তু পালানো কি যায়?

শিলনোড়া

আজ আছে কারুকাজ, কাল কোথা পাবে?
ইহকাল বেটে রাখি, রান্নায় যাবে...

কাঠপিঁপড়ে

নিংড়িয়ে এ জীবন, কামড়টা ভাষা ছিল তার।
প্রেম বোঝা এত সোজা? সব ভাষা বোঝে সংসার?

সাবান

মাখামাখি আয়ু নিয়ে, মায়া মানে ফেনা
পরমায়ু বলে তবু— স্নান করিবে না?

গুল

উনুন মানেই জীবন আসলে, আঁচটুকু তুলে দাও
তোমার ভিতর আজীবন পুড়ে ছাই হবো, তাই চাও?

কুপি

মনের ছাউনি খড়। ঘর পোড়া মানে?
লক লক করে জিভ, বিষধর জানে

সেলোটোপ

আঠা মানে ভালোবাসা, একদিকে থাকে
নইলে জীবন, খোলা যেত পাকে পাকে?

কাঁচি

কাটা ছাঁটা সোজা কাজ? যে জানে সে জানে
বলো মন, বুঝিয়াছো, ছেটে ফেলা মানে?

ব্লেন্ড

একটি ধারে প্রেম থাকে আর অন্য ধারে ঘৃণা
ভাবছি শুধু এই আঁধারে চিনতে পারবো কিনা..